



सूचनाको हक सम्बन्धि ऐन, २०६४ को दफा ५(३) बमोजिम

शिखर इन्स्योरेन्स कम्पनी लिमिटेडको

आ.त. २०७७/७८ को प्रथम त्रैमासको सूचना

१. **निकायको स्वरूप र प्रकृति**  
प्रचलित कम्पनी ऐन बमोजिम स्थापित शिखर इन्स्योरेन्स कम्पनी लिमिटेडले बीमा ऐन, २०४९, बीमा नियमावली २०४९ तथा प्रचलित कानूनको अधिनमा रहि व्यवसायमा संलग्न व्यक्ति वा संस्थाहरूको सम्भावित जोखिमलाई निर्जीवन बीमाको माध्यमबाट हित र सुविधा प्रदान गर्ने तथा देशमा बीमा सेवा उपलब्ध गराई आर्थिक विकासमा सहयोग पुऱ्याउने उद्देश्यले मिति २०६१/०२/१५ गते नेपाल सरकार कम्पनी रजिष्ट्रारको कार्यालयमा दर्ता भै मिति २०६१/०७/२६ मा बीमा समितिबाट बीमा व्यावसाय कारोवार गर्न इजाजत प्राप्त गरी मिति २०६१/०७/२६ गतेदेखि कारोवार संचालन गरिरहेको छ।  
यस कम्पनीको संस्थापकहरूमा वित्तीय तथा बैकिङ्ग क्षेत्र, व्यापार व्यवसाय एवं व्यवस्थापनमा लामो अनुभव प्राप्त प्रतिष्ठित व्यक्ति तथा व्यवसायीहरू आवद्ध रहनु भएको छ। आर्थिक वर्ष २०७७/७८ को प्रथम त्रैमास भित्रमा यस कम्पनीले करिब रु. ९१ करोड प्रिमियम संकलन गर्न सफल भएको छ। कम्पनीको हालको चुक्तापुँजी १,३७४,५०३,८०० रहेको छ। कम्पनीले हाल १०३ वटा शाखा कार्यालयहरूबाट बीमा सेवा प्रदान गर्दै आइरहेको छ।
२. **निकायको काम कर्तव्य र अधिकार**  
बीमा ऐन तथा कम्पनी ऐन, बीमा समितिबाट जारी निर्देशन तथा परिपत्रहरू, कम्पनीको प्रबन्धपत्र तथा नियमावलीको अधिनमा रहि आफ्ना काम कर्तव्य र अधिकारहरू सुनिश्चित गर्दै निम्न बमोजिमको काम गर्दै आएको छ।
- क) प्रचलित कानूनको अधिनमा रही विभिन्न व्यवसाय, व्यक्ति वा संस्था वा निकायको सम्भावित जोखिमलाई निर्जीवन बीमासम्बन्धी सम्पूर्ण प्रकारका बीमा व्यवसाय गर्ने।
- ख) आगलागी, भूकम्प, बाढीपहिरो लगायत प्राकृतिक विपत्तिबाट हुने खतरा, हानि तथा सम्पत्तिको नोक्सानीको सम्बन्धमा बीमा तथा पुनर्बीमाको व्यवसाय गर्ने।
- ग) यातायातको सम्बन्धमा यातायात साधनको बीमा (हवाईजहाज, मोटर, कार, ट्रक, बस, आदि) गर्ने एवं स्थल मार्ग, हवाई मार्ग एवं जल मार्गका यात्रुहरू एवं मालसामान, व्यापारिक सामान समेतको बीमा तथा पुनर्बीमाको व्यवसाय गर्ने गराउने।
- घ) हरेक किसिमबाट हुने दुर्घटना सम्बन्धमा दुर्घटना बीमा अन्तर्गत मृत्यु वा शरीरका कुनै विशेष भागमा हुने हानी नोक्सानी सम्बन्धमा बीमा वा पुनर्बीमाको काम गर्ने गराउने।
- ङ) डाँका, चोरी, ठगी, हुलदंगा वा घर फोडी सम्पत्ति हानि-नोक्सानी हुने सम्भावित घटनाबाट बचाउन बीमा गर्ने गराउने।
- च) बीमा सम्झौता गरेबापत प्राप्त भएको रकम विभिन्न क्षेत्रमा लगानी गरी आमदानी गर्ने।
- छ) सम्पत्तिको संरक्षणका लागि तथा बीमित ब्यक्तिहरूको हित र सुबिधाका लागि विभिन्न बीमा कम्पनीहरूका पुनर्बीमा स्वीकार गर्ने तथा पुनर्बीमा गराउने।
३. **निकायमा रहने कर्मचारीको संख्या र कार्य विवरण।**  
यस कम्पनीको केन्द्रिय तथा शाखा कार्यालयहरूमा आर्थिक वर्ष २०७७/७८ को प्रथम त्रैमास सम्म अस्थायी तथा स्थायी गरि जम्मा ५९५ जना कर्मचारीहरू कार्यरत छन् जसमध्ये महिला कर्मचारीहरूको संख्या २३८ रहेको छ। कम्पनीका कर्मचारीहरूलाई कम्पनीको आर्थिक प्रशासन विनियमावली तथा कर्मचारी सेवा शर्त विनियमावली बमोजिम कार्यभार विभाजन गरिँदै आएको छ।
४. **निकायबाट प्रदान गरिने सेवा**  
यस कम्पनीले विभिन्न निर्जीवन बीमा व्यावसाय जस्तै: सम्पत्ति बीमा, मोटर बीमा, सामुद्रिक बीमा तथा अन्य बीमा अन्तर्गत ईन्जिनियरिङ्ग बीमा, हवाई बीमा, स्वास्थ्य बीमा, सामुहिक दुर्घटना बीमा,पदयात्रा बीमा, कृषि बीमा, पशुधन तथा लघु बीमा, सेंधमारी नकबजनी बीमा, निष्ठा जमानी बीमा लगायतका विभिन्न बीमा सेवा प्रदान गर्ने तथा बीमा गरिएको जोखिमका कारण बीमित सम्पत्तिको क्षति हुँदा दाबी भुक्तानी गर्नु हो। नेपाली बीमा बजारमा Weather Index Insurance, hole in one Insurance, Secured Mind Insurance सेवा यस कम्पनीले मात्रै प्रदान गर्दै आएको छ।
५. **सेवा प्रदान गर्ने निकायको शाखा र जिम्मेवार अधिकारी**  
यस कम्पनीले विभिन्न १०३ वटा शाखा कार्यालयहरू मार्फत सेवा प्रदान गरिरहेको छ र शाखा प्रमुखहरूलाई नै सम्पूर्ण जिम्मेवारी दिई आ-आफ्नो शाखाको जिम्मेवार अधिकारी तोकिदिएको छ।
६. **सेवा प्रदान गर्न लाग्ने दस्तुर र अवधि**  
सम्पत्ति बीमा, मोटर बीमा, सामुद्रिक बीमा, कृषि तथा पशु बीमा, लघु बीमा र बैकर्स इन्डेमिटी बीमाको हकमा बीमा समितिद्वारा जारी निर्देशिका बमोजिमको बीमा शुल्क तथा अन्य बीमाको हकमा कम्पनीको जोखिमाङ्कन विभाग तथा पुनर्बीमकबाट तोकिएको बीमा शुल्क।  
बीमा शुल्क भुक्तानी पश्चात् तत्कालै बीमालेख उपलब्ध गराइने।  
दाबीको हकमा सर्भेयरको प्रतिवेदन तथा आवश्यक न्युनतम कागजात प्राप्त भएको २१ दिनभित्र भुक्तानी गरिने।
७. **निर्णय गर्ने प्रकृया र अधिकारी**  
कम्पनीको आर्थिक प्रशासन विनियमावली बमोजिम तथा संचालक समितिको निर्णय बमोजिम विषयवस्तुको प्रकृति हेरेर विभागीय प्रमुख तथा शाखा प्रमुख तथा प्रमुख कार्यकारी अधिकृतलाई आवश्यक अधिकार दिइएको छ। निर्णय गर्ने अधिकार प्राप्त:  
१. संचालक समिति  
२. प्रमुख कार्यकारी अधिकृत  
३. विभागीय प्रमुख  
४. शाखा प्रमुख
८. **निर्णय उपर उजुरी सुन्ने अधिकारी**  
निर्णय उपर उजुरी सुन्ने अधिकारी उजुरी अनुसार विभागीय प्रमुख, शाखा प्रमुख, प्रमुख कार्यकारी अधिकृत तथा संचालक समितिका सदस्यहरू रहेका छन्।
९. **सम्पादन गरेको कामको विवरण**  
कम्पनीले बीमा ऐन तथा नियमावली एवं बीमा समितिबाट जारी निर्देशिका तथा परिपत्र बमोजिम बीमा सेवा प्रदान गर्दै आएको।
१०. **सूचना अधिकारी र प्रमुखको नाम तथा पद**
- क. **सूचना अधिकारीको नाम:** श्रीमती बरिष्मा साउद (आचार्य), नायब महाप्रबन्धक
- ख. **प्रमुखको नाम:** श्री दिप प्रकाश पाण्डे, प्रमुख कार्यकारी अधिकृत
११. **सम्बन्धित ऐन, नियम, निर्देशिकाको सूचि**  
कम्पनी ऐन, बीमा ऐन तथा नियमावली, बीमा समितिद्वारा जारी संस्थागत सुशासन, बीमा समितिद्वारा जारी निर्देशिकाहरू, समय समयमा दिईएका निर्देशन, धितोपत्र सम्बन्धि ऐन तथा नियमावलीहरू।
१२. **आम्दानी, खर्च तथा आर्थिक कारोबार सम्बन्धि अद्यावधिक विवरण**  
आर्थिक वर्ष २०७७/७८ को प्रथम त्रैमास सम्म कुल बिमाशुल्क आम्दानी करिब रु ९१ करोड रहेको छ। कुल दाबी भुक्तानी साथै समग्र आर्थिक कारोबार तथा विवरण प्रथम त्रैमासिकको वित्तिय विवरणमा प्रकाशित गरिने छ।
१३. **तोकिए बमोजिमका अन्य विवरण नभएको**
१४. **अधिल्लो आर्थिक वर्षमा सार्वजनिक निकायले कुनै कार्यक्रम आयोजना गरेको भए सो को विवरण**  
चौधौँ वार्षिक साधारण सभा, अभिकर्ता तालिम तथा संथागत सामाजिक उत्तरदायित्व अन्तर्गतका कार्यक्रमहरू।
१५. **सार्वजनिक निकायको वेबसाइट भए सोको विवरण**  
www.shikharinsurance.com
१६. **सार्वजनिक निकायले प्राप्त गरेको वैदेशिक सहायता, ऋण, अनुदान एवं प्राविधिक सहयोग र सम्झौता सम्बन्धि विवरण**  
जुम्ला, मुगु, मुस्ताङ्ग कालीकोट तथा डोल्पा मा मौसमी सुचाङ्गमा आधारित स्याउ बीमा कार्यक्रमको लागि UK AID Sakchhyam Access to Finance परियोजनाबाट प्राविधिक तथा अनुदान सम्झौता गरिएको।  
यस कम्पनीले मौसमबाट हुने प्रतिकुल असरलाई न्यूनीकरण गर्ने मौसम सूचाङ्गमा आधारित बीमालेख ल्याई नेपालका बिकट क्षेत्र जस्तै जुम्ला, मुगु, कालीकोट, डोल्पा आदि क्षेत्रमा वैज्ञानिक रूपले छिटो तरिकाले दाबी फल्लुवाँट गर्ने बीमा ल्याएकोमा UK AID-Funded Adaptation at Scale (A@S) पुरस्कार मा पुरस्कार स्वरुप ६१,९४७.४५ डलर प्राप्त गर्न सफल भएको छ।
१७. **सार्वजनिक निकायले संचालन गरेको कार्यक्रम र सोको विवरण नभएको।**
१८. **सार्वजनिक निकायले वर्गीकरण तथा संरक्षण गरेको सूचनाको नामावली र त्यस्तो सूचना संरक्षण गर्न तोकिएको अवधि हालसम्म नभएको।**
१९. **सार्वजनिक निकायमा परेका सूचना माग सम्बन्धि निवेदन र सो उपर सूचना दिएको विवरण**  
हालसम्म माग नभएको।
२०. **सार्वजनिक निकायका सूचनाहरू अन्यत्र प्रकाशन भएको भए सोको विवरण।**  
कर्मचारी आवश्यकता सम्बन्धि सूचना, त्रैमासिक विवरणहरू, अभिकर्ता तालिम सम्बन्धि सूचना, कोटेशन आब्हान सम्बन्धि सूचनाहरू, हकप्रद शेर्य सम्बन्धि सूचना तथा अन्य सूचनाहरू प्रकाशित गरिएको र सो सूचनाहरू यस कम्पनीको वेबसाइटमा समेत राखिएका छन्।



शिखर इन्स्योरेन्स कम्पनी लिमिटेड

थापाथली, काठमाडौँ

फोन नं. ०१-४२४६९०९, ०१-४२६९०२